


# વિશ્વશાંતિ

[ એક ખંડકાવ્ય ]

ઉમાશંકર જોષી



નવજીવન પ્રકાશન મંદિર  
અમદાવાદ

ગુજરાત વિદ્યાપીઠ ગ્રંથાલય

સત્યગ્રામી ચાર્પિંગ હાલ

સંગ્રહમાક. ૨૪૮૨૭ મિત્ર ૦-૪-૦

ગ્રંથનામ વિદ્યાસંલિ

વર્ગી ૨. ૪

# વિશ્વશાંતિ

[ એક ખંડાવ્ય ]

ઉમાશંકર જોષી



નવજીવન પ્રકાશન મંદિર  
અમદાવાદ

પ્રકાશક  
જીવજીત શાલાભાઈ દેસાઈ,  
નવજીવન પ્રકાશન મંદિર,  
કાળુપુરા, અમદાવાદ

ગુજરાત વિદ્યાપીઠ ગ્રંથાલય  
અમદાવાદ  
ગુજરાતી કૌપીરાઈ-સંગ્રહ

૧-૨૨ ૨૪૮૨૧૭

આવૃત્તિ પહેલી, સ. ૧૯૩૧ પ્રત ૧૦૦૦  
આવૃત્તિ બીજી, સ. ૧૯૩૩ „ „  
આવૃત્તિ ત્રીજી સ. ૧૯૩૮ „ „  
આવૃત્તિ ચોથી સ. ૧૯૪૪ „ „

મુદ્રક  
ચતુરભાઈ શનાભાઈ પટેલ,  
શ્રી મહેન્દ્ર મુદ્રશાલય, મામાની હવેલી,  
શાંખનર, અમદાવાદ

## આમંત્રણ

ત્રેરાચેલા આકાશમાં જ્યારે લીધાજાગંભીર મેઘગર્જના ચાય છે, ત્યારે મોરને કળા કરી નાચવાનું અને પોતાના ઊંડા ટહુકાથી વાર્ષિકા સૃષ્ટિને એક સામટું આમંત્રણ અને અભિનંદન કરવાનું મન થાય છે. રાષ્ટ્રના જીવનમાં જ્યારે કોઈક ધીરોદ્દાત્ત ખનાવ ખની આવે છે, ત્યારે વિપુલકલ્પનાશીલ કવિઓને જીવનસાગરમાં ફરી ફરી અવગાહન કરી તત્ત્વચિંતનનાં મોતી કાઢવાનું શૂર ચડે છે. મેઘ-મયૂરનો સંબંધ સનાતન છે. મેઘ ગગનમાં ગર્જે છે, મયૂર ધરણી પર નાચે છે. જીવનવીર ધરતી પર પરાક્રમ કરે છે, અને કવિ કલ્પનાસૃષ્ટિમાં ગગન-વિહાર કરે છે. મયૂરનો ખાલાવ્યો મેઘ આવે છે કે મેઘનો પ્રેર્યો મયૂર નાચે છે, એ સવાલ કોરે મૂકી, આપણે એ શોધમાં ઊતરવું જોઈએ કે, ખંનેને પ્રેરનાર કોઈ મહાન વિશ્વતાપ છે કે નહિ.

\*

\*

\*

શાંતિની મૃગયા સનાતન છે. તેજમેઘમાંથી જ્યારે સૂરજ નમ્મે અને એના વ્યોમવ્યાપી પ્રચંડ વમળમાંથી સ્ફુલ્લિગરૂપે ઝહો અને ઉપઝહો ફેંકાયા, ત્યારથી શાંતિ અને અશાંતિ વચ્ચે ગજગ્રાહ ચાલ્યો જ છે. પણ પ્રકૃતિમાં ગતિ એટલે કંઈ પ્રગતિ નથી, અને નિશ્ચેષ્ટતા એ કંઈ શાંતિ નથી. જ્યાં ચેતન છે ત્યાં પરિવર્તન રહેવાનું જ. પણ તેમાં માનવી પુરુષાર્થ વગર સંતોષ કે શાંતિને અવકાશ જ નથી. ચૈતન્યના પુરુષાર્થમાં સામંજસ્ય કેમ આણવું, વિરાટ રાષ્ટ્રમાં

કોલાહલ મઠાડી સંગીત કેમ વહેવડાવવું,— એ જ મહાન અન્વેષણ છે. એનો ઇતિહાસ તે માનવજાતિનું જૂઠત ચરિત્ર. એ ચરિત્રનું સમગ્ર આકલન ગગનવિહારમાં જ થઈ શકે છે. મહાકાન્તારને પાદાકાન્ત કરનાર વનકેસરીને પણ જે દર્શન દુઃસાધ્ય છે, તે દિનમણિના ઉપસ્થાનમાં ઊડતા ચંડોળ અને ગરુડને સહજ છે.

જીવનવિહારી કવિએ હૃદયસાગરના ઊંડાણમાંથી અવ-જાહન કરેલું હોવું જોઈએ, અને માનવ્યના જૂઠત ચરિત્ર સાથે પણ એણે ચિંતનયાત્રા કરવી જોઈએ. પોતાની જ પ્રગતિનો અમર્ષ કેળવી દહાડે દહાડે નવાં નવાં પરાક્રમ ખતાવતી જનતાના જીવનમાં જ્યારે ઉપાના વર્ણુ જેવા પલટા દેખા દે છે, ત્યારે કવિને પણ વિવિધ શૈલીમાં અને વિવિધ વૃત્તોમાં એની સાથે તાલ ભરતાં આવડવું જોઈએ. ધડીકમાં પહોંચી નીચી નાખનાર તડિત્તાંડવ, ધડીકમાં વિશાળ દેશોને ડુબાડી દેનાર ધારાવર્ષા, અને ધડીકમાં વનસ્પતિના હાસ્યને વધાવતી ઝાકળનાં મોતીની માળા, એવું જ્યાં દેખાતું હોય, ત્યાં તે તે રંગ રંગાવાની શક્તિ ન હોય, તે કવિએ કુદરતનો સાથ છોડી દઈ કૃત્રિમ કાવ્યની કરામત કરતાં ખેંચી જવું.

વસન્ત આવે છે ત્યારે એકલો આવતો નથી. એની સાથે ખાલવૃત્તિ વાદળાં પણ આવે છે, અને ચંચળમતિ પવન પણ આવે છે, દુનિયાનું અરોષ દુઃખ હાસી નાખનાર કૂલો પણ આવે છે, અને ગાઈ ગાઈને આ બધાને ઓપ ચડાવનાર કોહિલ પણ આવે છે; દરેક ખૂણાની ખબર દરેક ખૂણે પહોંચાડનાર ખબરપત્રી પતંગિયાં પણ આવે છે, અને શાપમુક્ત થવાથી સ્મૃતિ ભગૃત થતી હોય એવી રીતે વનસ્પતિસૃષ્ટિમાં નવા નવા અંકુરો પણ આવે છે. રાષ્ટ્રનો ઉત્થાનકાળ જ્યારે નજીક આવે છે, ત્યારે જીવનવીરો પણ ભગે છે અને સાહિત્ય-

વીરો પણ ખીલે છે, સેવાવીરો પણ પ્રગટ થાય છે. અને ચાત્રાવીરો પણ ચાલવા માટે છે.

ઊગતી સૃષ્ટિ સાથે જન્મનો સંબંધ છે એવા કેટલાક માળીઓ, કોઈની નજર પડે તે પહેલાં જ ઊગતી કળીઓને શોધી કાઢે છે અને એમનો વિકાસહાસ જોઈને આનંદ પામે છે. એ આનંદમાં ભાગ પડાવવા વાચકોને અહીં આમંત્રણ છે.

કનાળાને અંતે જ્યારે તાપ અસહ્ય થાય છે, ત્યારે ચરાચર સૃષ્ટિ આકાશ ભણી તાકે છે અને વરસાદની વાટ જીએ છે. સહન કર્યું ! ખૂબ સહન કર્યું !! હવે સહું જાય એમ નથી ! હવે જો વરસાદ નહિ આવે તો આકાશમાં વરસાદ ખૂટ્યો, હવે કોઈ કાળે વરસાદની આશા રખાય નહિ, એવી જન્મ નાસ્તિકતાની આળીઆવી જાય છે, તેવી રીતે આજની મનુષ્યજાતિ શાંતિ માટે ઝંખે છે. દુઃખના દિવસોમાં મનુષ્ય-પ્રાણી અનેક વાર પોતાને વચન આપે છે કે, આ દુઃખમાંથી ઊગરી જઈશ તો જીવનમાં ફેરફાર કરી નાખીશ, પ્રભુને પ્રિય એવું જીવન ગાળીશ. છતાં દુઃખ દૂર થયું એટલે માણસ ફરી હોતો ત્યાં ને ત્યાં જ આવીને જીલો હોય એવો દેખાય છે. માણસજાત અનેક વાર જ્યારે આવા રમશાનવૈરાગ્યમાંથી પસાર થાય છે, ત્યારે કાયમને માટે એકાદ ડગલું આગળ ભરે છે, એવો ઇતિહાસનો અનુભવ છે. આ ચિરંતન અનુભવથી કવિએ પોતાના કાવ્યની શરૂઆત કરી છે. માણસે અનેક વાર શાંતિ યાચી, અનેક વાર એને સંદેશો મળ્યા. પણ એ ઝીલવાની ધીરજ માણસમાં ન હતી.

‘એ મંત્ર કીલ્યો જગને કિનારે  
જીલેલ યોગીપુરુષે અનેકે.

ન તોય નિદ્રાજડ લોક જગ્યાં !

ફૂળી ગયો મંત્ર અનંતતામાં !”

ભોજરાજના દરબારમાં કેટલાક એકપાઠી રહેતા, કેટલાક દ્વિપાઠી. એવી જ રીતે કેટલાક લોકો એક વાર ભૂલ કરી ડાહ્યા થાય છે, કેટલાકને ડાહ્યા થતાં પહેલાં દસ દસ વાર છક્રડ ખાવી પડે છે, અથવા એની એ જ ભૂલ કરવી પડે છે. પણ અંતે બધા જ ડાહ્યા થઈ જાય છે. માનવજાતિ પણ ગમે તેટલી રીઠી હોય તોયે પ્રગતિ કરે જ છે. એ ઐતિહાસિક નિયમને ધ્યાનમાં રાખી, અને હવે શાંતિનો મંત્ર આખી મનુષ્યજાતિએ ઝીલવાનો સમય આવી ગયો છે એ વિશ્વાસથી, કવિએ ‘વિશ્વશાંતિનું’ આ ગાન ગાયું છે. અને જાણે માણસ માણસ વચ્ચેનું વેર રાખી જ ગયું હોય તેમ આખા ‘ધ્યાન ખેંચ્યું’ છે કે, આ વિશ્વમાં કેવળ માણસો જ નથી :

‘વિશાળે જગવિસ્તારે, નથી એક જ માનવી;

પશુ છે, પંખી છે, પુષ્પો, વનોની છે વનસ્પતિ.

\* \* \*

પ્રકૃતિમાં રમતાં એ દુભારો લેશ જો દિલે

શાંતિની સ્વપ્નછાયાયે કાઢિ’ માનવને મળે ?’

આને વિશ્વશાંતિ કહીશું કે વિશ્વપ્રેમ કહીશું ? અને તો વિશ્વ-હૃદયનું ઐક્ય કહેવું જોઈએ. જ્યાં સુધી જુદાઈ છે ત્યાં સુધી જોખમ છે જ.

મનુષ્યહૃદયનું ઐક્ય એ જ વિશ્વકુટુંબવાદ છે. અહિંસા વગર એ સંભવે નહિ. પણ કુટુંબવાદ તો કેવળ માણસ માણસ વચ્ચે રહ્યો, એટલે એને સુધારીને ઋષિકાલીન વચનમાં કવિ કહે છે કે, હૃદયનું ઐક્ય સાધ્યા પછી આખું વિશ્વ જાણે એક માળો જ બની જાય છે. જ્યાં આવડો વિશાળ ઐક્યભાવ સ્થપાયા ત્યાં જ અહિંસાધર્મ અંતે અનંત થવાનો, સંપૂર્ણ થવાનો.



એ ધર્મની પ્રેરણા અમુક માણસથી શરૂ થઈ એમ કોઈનાથી કહી ન શકાય. હૃદયનો જન્મ થયો ત્યારથી જ એ ઝંખના ચાલતી આવી છે. અનંત વિશ્વને જ્યારે પોતાનામાં સમાવી લેશે ત્યારે જ એ તપ્ત હૃદય તૃપ્ત થશે. માણસના હૃદયામાં એ શાંતિનો મંત્ર સ્પુરે છે એમ કહેવા કરતાં એ સનાતન, અપૌરુષેય, અમર મંત્ર કાળે કાળે, સમય જાણીને, દેહધારી થઈને, પોતાનું કાર્ય અજમાવે છે, એમ જ કહેવું જોઈએ.

આ અજમાયશમાં જ વિકાસનું તત્ત્વ રહેલું છે. શક્તિનો વિકાસ, ડહાપણનો વિકાસ, અને ચારિત્ર્યનો વિકાસ — આમ ત્રિવિધ વિકાસ ચાલતો આવ્યો છે. એ વિકાસ મનુષ્યજીવનના અંગપ્રત્યંગમાં આપણે જોઈ શકીએ છીએ. પણ હિંસાનાં સાધનોની અંદર જ અહિંસાનું તત્ત્વ કેમ વિકાસ પામતું ગયું છે એ જોવા ઉપર કવિની નજર ખાસ કરી છે, અને એણે અહિંસાને એક અમોઘ શસ્ત્ર તરીકે રજૂ કરી છે.

હિંદુ જોતાં યુદ્ધો પણ દ્વૈતભાવ મટાડી અદ્વૈત સ્થાપવાના અણુઘટ પ્રયત્નો છે. હરણાંને મારીને હૃદયસ્થ કરનાર વાઘ કે વરુ, અને પોતાનાં ખજાનો માટે મરી ફીટનાર એકાદ ટિટ્ટાડી, ખંને એકબીજાં જ ઉપાસક છે, ખંનેને ભેદભાવ સહન થતો નથી. ફરક એટલો જ કે એકમાં આત્માનો વિકાસ છે, બીજામાં અધઃપાત છે. એક માર્ગ હિંસાનો છે, બીજો આપ-ભોગનો છે. આપભોગનું નામ જ અહિંસા.

યુદ્ધમાં પ્રથમ શક્તિને જોરે લડાય છે, પાછળથી એમાં બુદ્ધિ અને યુક્તિ ઉમેરાય છે. પણ માણસજાત ત્યાં અટકવાની નથી. મનુષ્યજીવનના ઘડતરમાં શક્તિ અને યુક્તિને જોડવું સ્થાન છે, તેટલું જ અથવા તેથીયે વિશેષ સ્થાન નીતિને, સદાચારને, આત્મિકતાની અનુભૂતિને છે. આ ત્રીજી શક્તિને

હીધે જ માણસમાં, માણસાઈ આવેલી હોવાથી, માણસાઈભર્યાં  
યુદ્ધોમાં આ પ્રેમશક્તિનો ઉપયોગ યુદ્ધના શસ્ત્ર તરીકે હવે  
થવો જ નોંધ્યો.

વિજેતાના જીવનરસમાં પણ વિકાસ થતો જાય છે.  
પોતીકા અને પરાયા, ખંને પક્ષનાં મડદાં જમીન પર પાથરી  
તે જમીન પોતાની કરવાનો રસ એક વખતે ભૂમિપતિઓને  
હોતો. આગળ જતાં ભૂમિપતિઓને નરપતિ થવાની વાસના  
થઈ. કરોડો લોકો ઉપર સ્વામિત્વ ચલાવી એમની પાસેથી  
કરભાર લેવામાં વિજેતાઓ પોતાને ધન્ય માનવા લાગ્યા. એથી  
આગળ જતાં પોતાની સંસ્કૃતિ ફેલાવવાની ઇચ્છા પણ  
વિજેતાઓ કરવા લાગ્યા. જિત લોકો વિજેતાની સંસ્કૃતિ  
સ્વીકારે એટલે પછી ભેદભાવ માનવાનું કશું કારણ ન રહે.  
સમ્રાટની જેમ વિજયયાત્રા નીકળે છે, તેમ સમ્રાટકલ્પનાની  
પણ વિજયયાત્રા હોય છે. સંસ્કૃતિનું સામ્રાજ્ય વધારવાની  
ઇચ્છા હવે નવું સ્વરૂપ પકડવાની છે. હવે જીતવાનું નવું ક્ષેત્ર  
તે સામા પક્ષનાં દેશ નહિ, એની સંપત્તિ નહિ, પણ પ્રત્યક્ષ  
એનું હૃદય જ. હૃદયવિજયી વીરો જ હવે દુનિયાને અસ્વસ્થ  
કરી મૂકવાના છે અને હૃદયસમ્રાટની પદવી મેળવવાના છે.  
આવા સમ્રાટો જીવનના અસાધારણ કળાધર હોવા નોંધ્યો.  
તેઓ દુનિયામાં રહેલી વિવિધતાનો નાશ નથી કરવાના, પણ  
એ વિવિધતા વાટે જ શાંતિનું પ્રેરક, પ્રેમનું શ્વાંતક એવું  
સંપૂર્ણ વિશ્વસંગીત ગાઈ બતાવવાના.

કવિઓ આદર્શ ગાય છે, હૃદયસમ્રાટો આદર્શને જીવે  
છે. કવિએ ચીતરેલો ચિતાર કત્સાહભેર નિહાળ્યા પછી વસ્તુ-  
સ્થિતિનું જ્ઞાન નિસાસો મૂકી કહે છે : આ તો ચિત્ર જ છે !  
આ કેદી સાચું થવાનું હતું ? હૃદયસમ્રાટો એ નિસાસો દૂર

કરવા મથે છે, અને સુકંતુ (સોક્રેટીસ)ની પેઠે ગગનવિહારને અવનીતલ પર ઉતારે છે. એમને આપણે જીવનકલાધર કહીએ છીએ. ફૂલો કરતાં કોમળ અને વજ્ર કરતાંયે કઠણ, એમની એ વિભૂતિઓ એ જ એક સ્વતંત્ર કાવ્ય છે. એ કાવ્યનું પૂરું રહસ્ય સમજવા માટે વિશાળ કાળનું અંતર વચમાં જરૂરનું છે. હિમાલયની તળેટીમાં ઊભા રહી હિમાલયની ઊંચાઈ માપી ન શકાય. આપણા કવિએ એ વિવેક ધ્યાનમાં રાખી ‘કંકાલ-તાંડવ’ કેવળ ઇશારો કરીને છોડી દીધું છે. ને એ વસ્તુનો કંઈક ખ્યાલ જોઈતો જ હોય તો એની ગૌરવભરી શૈલી અને પદે પદે પ્રગટ થતા સંયમમાંથી એ મેળવી લેવો.

ઉદાત્ત રસવાળી કવિતામાં વૃત્તવૈચિત્ર્ય હોવું જોઈએ નહિ, એ ચર્ચાનો એક નૂતનો વિષય છે. વૃત્તોની પસંદગીનું કંઈ સ્વતંત્ર શાસ્ત્ર નથી. વૃત્તો તો વૃત્તિ ઉપર આધાર રાખે છે. વિષયના ગૌરવ કે લાલિત્યને લીધે ને વૃત્તિ એક જ રાગ પર સ્થિર થઈ જાય તો એક જ વૃત્ત શરૂઆતથી આખર સુધી ચલાવવો જોઈએ. કેવળ વિરામધોતક વૃત્તભેદ અંતમાં રાખ્યો એટલે બસ. પણ દર્શનની અદ્ભુતતાને લીધે ને વૃત્તિના આરોહ-અવરોહ ચાલતા હોય તો એની નોંધ વૃત્તપરિવર્તન દ્વારા કવિએ બતાવવી જ જોઈએ. ભાવોની વિવિધતા તો કવિતામાં હોય જ. એ વિવિધતા એક જ વૃત્તમાં પણ આણી શકાય. પણ વૃત્તિભેદ તો વૃત્તભેદ માગે જ.

પ્રસ્તુત કવિતા ગાંધીયુગની છે, પણ ગાંધીજીનું માહાત્મ્ય વર્ણવવા માટે લખેલી નથી. ગાંધીયુગ પહેલાંનો કાળ અને ગાંધીયુગનો કાલ, આ બે વચ્ચે જે આદર્શભેદ છે તેની અસર આ કવિતામાં સ્પષ્ટ દેખાય છે. એટલા કારણે એ આવકારપાત્ર છે. એથી વધારે ન વાચ્યં વધૂવન્યુમિઃ ॥

દત્તાત્રેય બાલકૃષ્ણ કાલેલકર

## પ્રથમ આવૃત્તિના નિવેદનમાંથી

x

x

x

વિશ્વશાંતિનો અર્થ જગત પરનાં મનુષ્યો વચ્ચેની શાંતિ અથવા જીવમાત્રની શાંતિ એટલો જ કરી સંતોષાઈ જવામાં સંકુચિતતા જણાય છે. એટલે અહીં તો, આપણી નજરમાંથી ન આવે એવા વિશાળ અતલાન્ત વિશ્વની શાંતિની કલ્પના કરી છે. મારી એક મુગ્ધ માન્યતા છે કે જ્યાં સુધી આ વિશાળ વિશ્વમંદિરના એકાદ ખૂણામાં પણ સત્ય, પ્રેમ, કે સૌન્દર્ય ધવાતાં હોય ત્યાં સુધી વિશ્વમાં અખંડ શાંતિ હોઈ શકે જ નહિ. ખીલે ખંધે શું છે તે આપણે શી રીતે ભણીએ ? પણ આપણી પૃથ્વી પર તો પ્રતિપળે દુભાયેલા પ્રેમના નિઃશ્વાસના પડલા શાંતિને અહોરાત વીંધી રહે છે એ સ્પષ્ટ છે. આખા વિશ્વની શાંતિ એક પૃથ્વીને જ પાપે થયેરી જતી હોય તો તે અટકાવવા મનુષ્યવ્રતિએ એક પણ પ્રયત્ન બાકી રાખવો જોઈએ નહિ. અને એ પ્રયત્ન થયો પણ છે : શાંતિને માર્ગે બાપુએ જે દૃઢ કરો છે તેની તૈયારીમાં જ આજ લગીનું માનવવ્રતિનું જીવન વ્યતીત થયું છે. એ તૈયારી અને એ દૃઢ બંને મહાકાવ્યોની સામગ્રીથી ભરપૂર છે. એના પ્રમાણમાં આ નાનકડું કાવ્ય એ તો જલ-કણ સમું છે. એમાંનું ખીલું તો હજી આપણે જીવી રહ્યા છીએ. એવે વખતે આ કાવ્ય એક ભતની ધ્રુષ્ટતા અને કરોટી જેવું છે. ને તેથી તો અહીં, એવું થણુંયે છોટી દીધું છે કે જેની કદર કરવાનો હક્ક આપણો નહિ પણ આવતા જમાનાઓનો છે, ને વિશ્વશાંતિના વિચારનો વિકાસ દર્શાવવા ઉપર જ દષ્ટિ રાખી છે....

ગૂજરાત વિદ્યાપીઠ  
દીપાવસવી : ૧૯૮૭

ઉમાશંકર જેઠાલાલ જોષી

## મંગલ શબ્દ

( ઉપભતિ-વંશસ્થ-ઉદ્રવંશા )

ત્યાં દૂરથી મંગલ શબ્દ આવતો !  
 શતાષ્ઠિઓના ચિરશાંત ધુમ્મટો  
 ગળવતો ચેતનમંત્ર આવતો !

પ્રકાશના ઘોઘ અમોઘ ઝીલતી  
 ધપે ધરા નિત્યપ્રવાસપથે;  
 ઝૂમી રહી પાછળ અંધકારની  
 તૂટી પડે ભેખડ અર્ધ અંગે.  
 વિરાટ ખોલી નિજ તેજ્યાંખ  
 કલ્યાણનો મંગલપથ દાખવે;  
 એ તેજ પીને નિજ સૃષ્ટિ ખીલતી  
 જોતી ઘડી, એ વધતી ઉમંગે.  
 અંગે લગાવ્યા હિમલેપ શીખા,  
 નવાલામુખી કિંતુ ઉરે જ્વલંત !

મૈયા તણે અંતર શું હશે પીકા ?

કે સૃષ્ટિચિંતા ઉરમાં અનંત ?

વિશ્રામ કાળે વિરમે નહીં જરા  
 અકથ્ય દુઃખે અકળાય હેડે !  
 ઉચ્છ્વાસથી વાદળગોટ ઝેડે,  
 ને દૂર ફેલે જલનીલ અંચળા !

ભમે ભમે દુઃખતપી વસુંધરા !  
 ડગો ભરે તેજપથે અધીરાં !  
 એ તોય પૂરા ન થયા પ્રકાશ !  
 અંધારમાં આથડી ભૂતચુષ્ટિ !  
 આ રક્તરંગી પશુપંખી પ્રાણી  
 પુકારતાં સૌ નખદંતનાશ.  
 ને લોહી પીને ઊછરેલ ઘેલી  
 આ લાડીલી માનવતા ધરાની  
 ધતિહાસની ભુલભુલામણીઓ  
 રચે, અને કંઈ જગવે લડાઈઓ.  
 ભોળી સ્વહસ્તે નિજ અંગ ચીરે  
 ને ભીંજતી આત્મ તણું રુધિરે.  
 જળ્યાં કરે ચોદિશ કેાટિકલેશ !  
 શમે ન એ આગ અખૂઝ લેશ !  
 કેા સિંચતા જીવનવારિ સંત  
 તોયે રહે પાવક એ ધગંત !  
 પેગામ દૈવી પયગંબરો વધા,  
 શમી ન એ ભીષણુ વિશ્વવેદના !  
 ત્યાં દૂરથી મંગલ શબ્દ આવતો !  
 યુગો તણી કૈંક પડી કતાર  
 આવે ધ્વનિ એહની આરપાર :

‘તું પાપ સાથે નવ પાપી મારતો!’

એ મંત્ર ઝીલ્યો જગને કિનારે

ઊભેલ યોગીપુરુષે અનેકે,

આરણ્યકોએ, ઋષિમંડલોએ;

સુણેલ ખુદે, ઇશુએ, મહાવીરે.

ન તોય નિદ્રાજડ લોક જાગ્યાં

ફૂળી ગયો મંત્ર અનંતતામાં!

એ આજ પાછો ધ્વનિ સ્પષ્ટ ગાજતો

આ યુદ્ધથાકયા જગને કિનારે.

ગાંધી તણે કાન પડ્યો, ઉરે સર્યો,

ને ત્યાં થકી વિશ્વ વિશાળ વિસ્તર્યો.

દુગોયુગોની તપસાધના ફૂળી!

જરી મહા અંતરવેદના શમી!!

માસે માસે, અલિનવ હાસે,

ઊગે બીજંકલા;

યુગે યુગે પયગંબર જાગે

ભાંગે જગશૂંચલા.

૨

## વિકાસ

૧

### શસ્ત્રવિકાસ

( શિખરિણી )

નખે, દાંતે, પંજે, તનબળ થકી માનવી લડયું  
પ્રતિસ્પર્ધી સામે, કદીક લઈ પાષાણ ધસિયું.  
બનાવ્યાં ઓખરો વનતરુ તણાં કાષ્ઠ મહીંથી,  
અને ખોદી ધાતુ જમીન થકી કંઈ શસ્ત્ર નિરમ્યાં.  
વળી અગ્નિઅસ્ત્રો પ્રબળ પ્રગટ્યાં ધ્વંસ કરતાં,  
મહા ઝેરી તરવો કુદરત કનેથી ઝડપિયાં.  
જલે, વ્યોમે, પૃથ્વીપટ ઉપર, સર્વત્ર, કપરી  
વહાવી સંસારે અબુધ મનુજે યુદ્ધલહરી!

ગળાં રેંસી હાવાં અવરનિજનાં, સર્વ સમન્થાં :  
ન શસ્ત્રોથી કોને અવર પર સ્થાયી હોત મજે.  
વદ્યા ગાંધી, ‘ શસ્ત્રો નીડર જન રાખે નવ કદી  
પિગાળે પાષાણો બળ રહિયું એ આર્દ્ર હૃદયે;  
પડે કાયા છોને! અમર વિલસે આત્મબળ તો !’  
સજી સત્યે સેના જગતહિત કાળે કૂચ કરી.



તમેયે સાહુ' છે કૃશ કર થકી શસ્ત્ર સખળું.  
 પુરા કૃષ્ણે જેવું નિજ કર વિષે ચક્ર ધરિયું.  
 અરે ! એ ચક્રે તો, કદી જનવિનાશે રતિ કરી.  
 તમારું તો બાપુ ! જગનવવિધાને જ રમતું.  
 તમારા એ ચક્રે પરમ બળ શસ્ત્રોનું સઘળું  
 કર્યું જૂઠું, પોતે વસી સુદઢ નિઃશસ્ત્ર કરમાં.  
 સદા રક્ષે કાયા, ઉર પણ કરે શાંત વિમળું,  
 અને ગુંજે મંત્રો સતત મધુરા જીવન તણા.

૨

### મહાપ્રભાઓની મંત્ર-ત્રયી

મહા સ્વેચ્છાચારી નૃપતિપદ નીચે દબી રહી  
 પ્રભાઓ, ત્યાં ક્રાન્તિ રગરગ ધગ્યે વિપ્લવ-દવ.  
 જગે ત્યારે દેખ્યે પ્રથમ નવ-સ્વાતંત્ર્ય-વિલવ  
 અને રાષ્ટ્રો કાળે ત્રણ પરમ મંત્રો પ્રગટ્યા :  
 ‘ હસો સૌ સ્વાતંત્ર્યે  
 સમત્વે, બંધુત્વે ! ’ પણ પ્રથમ લઈ ક્રાન્તિ વિરમ્યું.  
 ત્યાહીં રૂસે જાગી જન જન વિષે સ્થાપી સમતા.  
 હવે આજે હિંદે વિમલરસ બંધુત્વ પ્રગટ્યું.  
 હણ્યાં રાજરાણી ! રુધિરઝર સ્વાતંત્ર્ય ઝડપી  
 લીધું ક્રાન્તિ ! રૂસે નિરમી સમતા શસ્ત્રબળથી.  
 અરે ત્યાં શી આશા, સ્વપનમહીં બંધુત્વ પ્રગટે ?

અમે તો ગૂંથીશું હૃદય હૃદયે, એક થઈશું,  
 અને સ્વાતાંત્ર્યેભિં પ્રબળ ગજવી, મુક્ત બનશું.  
 વિનાશસ્ત્રે ઝૂઝી, હરશું ઉરભાવે વિષમતા !  
 અમારાં સ્વાતાંત્ર્યે પ્રગટ જગબંધુત્વ-સમતા !

૩

### હરિદ્રનારાયણ

( પૃથ્વી )

પ્રભુ પ્રગટ ભૂતલે, સલિલને ઝૂલે પારણે,  
 હસે રજનીતારલે, ગગનને વિતાને રહ્યા,  
 કદી પ્રકૃતિઅંકમાં, જગજને નિહાળ્યા હતા.  
 તમે પતિતમાં, હરિદ્રજનમાં દીઠા દેવને !  
 હરી દુખહરિદ્રતા નવ-વિધાનનાં શસ્ત્રથી,  
 દવાનલ જળ્યાં જગે સુખદ શાંતિ ભદ્રંકરી  
 તમે વિમલ પાથરી; સહનશક્તિના મંત્રથી  
 દુખી જગતના બન્યા અજબ એક ધન્વંતરિ.

## જીવનનો કલાધર

( અનુષ્ટુપ, ઉપજતિ, વંશસ્થ )

યુદ્ધદાવાનળે ઢાઝયા, તપેલા પૃથિવીતલે,  
અમી વર્ષાવતી શીળી કેની આ પગલી પડે ?

પુણ્યો કૃષ્ણાં ભારતની પ્રજનાં !

અહો ! મહા ભાગ્ય વસુધરાનાં !

ગુલામઘેરે વહી મુક્તિગંગા !

ઊડે ધ્વજો અંતરસ્નેહરંગ્યા !

કેના મુણીને સૂર આંસુભીના

ગળી જતી વિશ્વની ઘેર હિંસા ?

હલેચવા પાપ યુગો યુગોનાં

શું ઊતરી મૂર્તિમતી અહિંસા ?

અંગો બધાં સંયમથી રસેલાં,

કંગાલની હાય થકી ભીંજેલાં;

લંગોટીમાં કાય લઈ લપેટી,

આલે પ્રભુપ્રેરિત પ્રેમમૂર્તિ.

કલ્યાણના ચેતનખોલ ખોલે,

વેરી રહે પુણ્યિત પુણ્યપુજ.

ને કીકીઓ મંગલ દ્વાર ખોલે,

રચાય ત્યાં શીતલ સ્નેહકુંજ.

હસાવતું કોમળ મુક્તહાસ  
 આનંદ-વર્ષા-ઝડીઓ ઝરી રહે,  
 આંખે ભર્યો પ્રેમ તણા પ્રકાશ  
 ચમકાવતો માનવમેદની વહે.  
 ને અંતરેથી તપવારિ કેરા  
 અનેક ધારે ઊડતા કુવારા.  
 સિંચે નવાં જીવનથી નમેરા  
 દુઃખી ઉરોના રસશુષ્ક ક્યારા.  
 તૂટે યુગોની જડશૃંગલાઓ,  
 ને ઊઘડે અંતરની કળાઓ;  
 ફાલે ફૂલે જીવનની સમૃદ્ધિ,  
 ખીલી રહે સૌરભ આત્મશુદ્ધિની.  
 ઝીલી રહે શાશ્વત અંજલિએ  
 તૃષાપીડાતું જગ દિવ્ય પ્રેરણા.  
 અનેક કાને મધુરી સુણી રહે  
 અમીઝરી મંગલકારિણી વીણા.  
 ઝગી ઊઠે ભાવિની ભાગ્યલેખા  
 જ્યાં એ જગે અંતરપ્રેમ પાથરે.  
 મુખે તરંતી સ્મિતસૌમ્યરેખા  
 સંસારનો યુદ્ધવિષાદ આવરે.

ભૂતને શાંત ચોવારે ગ્રીસ ને રોમ આથમ્યાં,  
 નિનેવે ને બેબિલોન કાળના સિંધુમાં શમ્યાં;  
 મિસરે થયું પડખે, પીડાતું કૈંક ઘા થકી;  
 ત્યાં ઢાળી ભારતે આંખો નિદ્રાના મદભારથી.  
 જગ ઢંઢોળતો એવે પૃથ્વીને છાપરે ચડી  
 તડૂક્યો શૂંગ પામીરે અંધી' મોગલકેસરી.  
 પૂર્વ ને પશ્ચિમે, સર્વે કબ્રસ્તાનો હલી ઊઠ્યાં,  
 તુકાને ઘોર વંટોળે ભૂતનાં જૂથ આથક્યાં.  
 શમ્યા એ ધૂળગોટા ને પ્રજાઓ પ્રગટી ઊડી  
 પશ્ચિમે તો, પુનર્જન્મે; નિદ્રા ના હિંદની ઊડી !  
 સોનેરી સ્વપ્નશી ઊઘે, બે ઘડી સુખની સરી,  
 પરંતુ સ્વાસ્થ્ય તો ના'વ્યું, ઊગ્યા સૂરજ ના ફરી.  
 અગી પશ્ચિમની સંધ્યા, જાણે કે રંગરેલ હા !  
 કંકાલો હર્ષથી નાચ્યાં, ને જોયા મૃત્યુખેલ ત્યાં !  
 ચાલી એ છેતરી સંધ્યા, ગઈ અંધારમાં ગળી,  
 અને ભારતસમૃદ્ધિ જઈ સાગરમાં ઢળી.  
 અંધારાં ઊતર્યાં ઘોર, વીંટી ચોમેરથી વળ્યાં,  
 મોતની બાથથી ભેળ્યાં; ટોળાં વાગોળનાં ધસ્યાં,  
 ને સ્વચ્છંદે ધરા ચૂસી, ઉબડ્યાં ઘર-ખેતરો,  
 પ્રજાનાં શરીરો દોહ્યાં, રહ્યાં સૌ હાડપિંજરો.

ત્યાં ઊગ્યા તેજલાનુશા તમે તિમિરને તટે,  
 ને મૂર્છા ભારત કેરી વિનાશી તપશીકરે.  
 સ્મશાને ઘોર જે શાંતિ, તે ફેલી હતી હિંદમાં,  
 ડુખાવી તે તમે આવી, આત્મના ધીર નાદમાં.  
 ડોકે છે ભરતી જેવી ગાંભીરે જલસાગરે,  
 એવી આજે પ્રજા ડોકે પ્રેમને-મસ્તીને ભરે.  
 આનંદે વનમાં જેવી ફૂંજે છે કુંજકોકિલા,  
 એવી આત્મનકોકિલાઓ ફૂંજે છે પ્રભુની લીલા.

ઉરે ઉરે સંજીવની સ્ફુરે છે,  
 પ્રાણે અહો ! ચેતન સંચરે છે !  
 દીપે નવા યુગની ભવ્ય દિગંતરેખા,  
 વેગે પડે નવનવી પદપંક્તિલેખા.

\*

નિશાને ઘોર અંધારે પુષ્પની પાંદડી રડે,  
 પ્રભાતે સૂર્યનાં દર્શો નવાં તેજે હસી પડે,  
 ને લૂછે ઓસનાં બિંદુ, નચાવે મૃદુ પાંખડી;  
 એવી હર્ષે પ્રજા નાચે, હસે ચેતનઆંખડી.  
 દેખીને તપઆંકેલું, પ્રસન્ન મુખ નિર્મળું,  
 જનમુખે ઝગે પ્રેમ, જાગે અંતરમાં પ્રભુ.

\*

દુષ્કાળે વાદળાં કેરી જુએ છે વાટ ખેડૂતો,  
 બેતા'તા રાષ્ટ્રશક્તિની તેમ સૌ હિંદવાસીઓ.  
 ત્યાં દાદા-બાલ-લાલાની વર્ષા ચેતનવાદળી,  
 એટલા જળથી કિંતુ દુગ્ધા ના દિલની ટળી.  
 એવે ચોદિશને ઘેરી ઝૂકી મેઘઘટા મહા,  
 દયાની હેલીઓ વર્ષ્યા તમે, ને સૌ હસ્યાં અહા !  
 હસી, ફાલી, ફૂલી 'હર્ષે' સર્વે માનવકચારીઓ;  
 અનેરાં પ્રેમનાં તેજે ઝગી ઉર-અટારીઓ !

\*

ટહુકી જગે ભારતકોકિલા, ને  
 મૈયા તણું ગૌરવદુઃખ ગાયાં;  
 કલા કરી પૂર્ણ કેલાવતારે  
 મૈયા તણું સંસ્કૃતિદ્વંધ પાયાં;  
 રેલી હતી ત્યાં લગી માત કેરી  
 હૈયા તણી સુંદરતા રસીલી.  
 તમે પ્રકાશ્યું શિવ સત્ય સુંદર  
 વિરાટ ઓ જીવનના કેલાધર !

\*

પિતા છો દિવ્ય કાન્તિના, વિરાટ નવયુગના,  
 ને છો માતા, અહિંસાની ગોદે જગ લપેટતા.

અંધુ છો સૌ ગુલામોના, દેવ છો દુખિયાં તણા,  
આશા છો વિશ્વ આખાની, છો સર્વસ્વ જ હિંદના.

\*

કદી તો મધુરી વેરો વાચ્યા કોમલમંજરી,  
ને બળવો કોઈ વેળા કરાલી રણુખંજરી.

એ નાદે દિલમંદિરથી નાસે સેતાનના ગણો;  
હૈયે હૈયે તમે કીધાં પુણ્યનાં સમરાંગણો.

કંકાલને તાંડવનૃત્ય શીખવ્યાં,  
મૃત્યુ મહીં જીવન જોળખાવ્યાં.  
ને છૂટવા લીધણુ નાગચૂડથી  
આપી તમે નિર્મળ પ્રેમખુદી.

\*

અંઝાનિલો સૂસવતા વિકારના,  
ગાજે તુફાનો ઘનઘોર કારમાં.  
અકંપ ઊભા વચમાં અડોલ,  
શમાવતા ઉચ્ચરી સ્નેહખોલ.

\*

અણુથીયે પિલાવાની છે હૈયામાં વિનમ્રતા  
સુદામા-નરસૈયાની માણવી છે દરિદ્રતા.

ને ત્યાગમાં ભોગ અનેક માણ્યા,  
સેવા મહીં સ્વાદ અખૂટ માન્યા.



ઉદ્યોગની સુંદરતા પિછાની  
ખેતી અને વણકરી નિજ વૃત્તિ માની.

એવો પુરા સંત થયો કપીર,  
વણ્યાં જતો ચાહર એ ફકીર.  
વિરાટનાં ગીત અખંડ ગાતો,  
ને મસ્તીમાં નિત્ય રહત માતો.  
કાંતો તમેયે નિત કર્મવીર,  
કંગાલ કાજે દમતા શરીર.

અઠંગ છો સત્ય તણા પૂજારી;  
ઉરે સદાનગ્રત કર્મયોગી  
એ સત્યને સુંદર સુપ્રકાશે  
અંધારની ખીણુ ઊંડી વળોટતા.  
ને કર્મમાં, અંતરને અવાજે  
આત્મા તણી શક્તિ અમાપ ઢોળતા.

અનતશત્રુ, સ્થિતપ્રજ્ઞ, સૌમ્ય,  
અંખી રહ્યા બ્રહ્મચર્યે જ બ્રહ્મ.  
નિષ્કામ ચર્યા નીરખી તમારી  
પ્રત્યક્ષ ગીતા જીવતી નિહાળી.

✽

યોગી તમે ભારતવાસીહૈયે  
જન્મી ચૂક્યા છો જ કરોડરૂપે.

જગજ્ઞોનાં ઉશમાં તમારું  
શોભે સદા આસન દિવ્ય ન્યારું !

\*

‘સર્વભેદમહાયજ્ઞે હોમ્યાં’તાં ભૂતમાત્રને  
વિશ્વરૂપ મહાદેવે,’ કહ્યું એવું કવિજને.  
સર્વભેદમહાયજ્ઞે હોમી સર્વસ્વમાત્રને  
તમેયે આજ શોભો છો વિશ્વરૂપ જગદ્ગુરો !

\*

\*

\*

વિરાટની વ્યોમ વિષે પ્રશસ્તિ  
કો આંકતી અંગુલિ તારકાક્ષરે.  
લખે, લખે ને વળી રોજ ભૂંસતી,  
ગીતા ગુણોની ન લખાય પૂરી.  
ગાથા એવી સંતનીયે અધૂરી  
વીલી જતા માનવખોલમાં લખી.

## કંકાલ-તાંડવ

( પૃથ્વી )

‘લરું ? ડગ લરું ? પ્રભો ! દશક એમ વીતી ગયો !  
 રિખાય અદકી પ્રભ, દિવસ દાસ્યના દોહલા  
 સહ્યા નવ જતાં અધીર થઈ ક્યાંક હિંસા કરે !  
 વધે દિવિધ નાશ આ, ક્યમ કરી કહો ! રોકવો ?  
 કરો પ્રગટ આજ શક્તિ સખળી અહિંસા તણી !’

અહો ! તવ, અખૂકતાં ગહન ચિંતનો આત્મનાં  
 શુભાશિષ દઈ વદ્યાં, સ્વર ઉરે સ્પુર્યો ઈશ્વરી.  
 થઈ પરમમંગલા હૃદયની ઊડી ઘોષણા :

‘હવે જરી ન જંપવું, લડવું પ્રાણ છૂટયા લગી,  
 સહી સકલ વેદના, હરખથી તુરંગે જવું.

—કર્યું જ પરદેશીએ વતન કેદખાના સમું !  
 પડી ઘૂંટણ આપણે કરગર્યાં, ન રોટી મળી !  
 પરંતુ પથરા પડ્યા કમનસીબ લાણા મહી !  
 હવે કંઈ ન માગવું; હૃદયપાત્ર ભરપૂર છે !  
 ભલે વિષમ દુઃખરેલ વરસાવતા બલિમો,  
 ભલે જીવન ચૂસતા ! મરણ આપણા હાથમાં.

મરી, અજબ શક્તિઓ જગવશું અહિંસા તણી,  
અને મરણક્રિંમતે મૂલવશું મહાચેતન !'

‘અહો ! મરણસાટ મુક્તિ વરશું !!’ વહીને પ્રભ  
ઊઠી, અતિશ નંદતી, સમરશબ્દથી નાયતી,  
અબેડ લડવા લડાઈ ઉરઊર્મિ ઉછાળતી.

ગુલામ સહુ રક્ષવા સખળ બલિમે પાસથી,  
અને સકળ બલિમે વિષસમી ગુલામી થકી,  
—ચહી હૃદયમાં લલુ ઉભયનું, વિદેશી જનો  
તણાં—અબુધ બંધુનાં—હૃદયવહેન પલટાવવા  
પળ્યા પથિક પ્રેમપંથ, નિજ હિંદની મુક્તિમાં  
અનેક દુષ્કર્મથી જગતમુક્તિયે વાંછતા.

પુરા જ્યમ મહાભિનિષ્ક્રમણ બુદ્ધદેવે કર્યું  
દુષી જગત રક્ષવા મરણપાશથી પાંગળું,  
વહંત જખમે સુધાસલિલઅંજલિ સિચવા.

( મંદાકાન્તા )

અંગે અંગે શુચિસ્મિતભરી, સત્યશસ્ત્રે સજેલી  
સેના સાથે જગતગુરુએ કૂચ કીધી અનેરી.  
આનંદોર્મિ ઉરછલકતી ભારતે ગઈ છવાઈ,  
ને આશ્ચર્યે જગતજનતા મુગ્ધ ઉતકંઠ બેતી;  
દેખે એનાં પુનિત પગલે મુક્તિસોપાનમાલા  
પોતાનાયે પ્રગતિપથની, ઘોર અંધારમાંથી.

ગામે ગામે સુલગ કરતા લોકદૈયે વિસામા  
 વાધે આગે, દશ દિશ મહીં પ્રાણુધારા ઉડાવી.  
 જગ્યાં સૌએ નિજ હિત જતો પેખીને રાપ્તદેવ,  
 એ યાત્રાએ જગવી સહુમાં પ્રેમની માતૃસેવ.  
 પહોંચ્યા હાંડી નિકટ, તવ, સંગ્રામસંદેશ દીધો :  
 ‘આજે આવ્યો સમય ! સઘળે યુદ્ધડંકા બજાવો !  
 ફૂડા ધારા દફન કરવા, આજ મીઠું પકાવો !’  
 ને પોતેયે ટુકડી સહ ત્યાં સિંધુમાં સ્નાન કીધું,  
 પ્રાતઃકાલે કુદરતદીધું મુકિતમીઠું ઉપાડ્યું,  
 ને લેઈને નમક ચપટી રાત્ર્ય જીલમી ઉખાડ્યું.  
 ચારે દોરે વિમલ જગવી પ્રાણુરેલંત કાંતિ,  
 દીપી ઊઠી સરલ સ્મિતથી હાંડીની પુણ્યભૂમિ.  
 દીવાહાંડી જળઝખૂકતી દાખવે જહાજપંથ,  
 દીવાહાંડી ધ્રુવ બની રહ્યો વ્યોમઆધારસ્થાંલ.  
 દીવી, તારા, ઉભય પસરે સાગરે સૌમ્ય કાંતિ,  
 ને હાંડીયે પથ વિતરશે વિશ્વને સૌખ્યશાંતિ.  
 ધર્મક્ષેત્રો મુલકલરમાં કેંક જગી ઊઠ્યાં, ને  
 વહેવા લાગી વીરપથિકની ચોદિશે શૌર્યધારા.  
 સેનાનીઓ સકળ પકડાઈ ગયા; સૈનિકોએ  
 તોયે આગે કદમ ભરિયાં, આત્મશુદ્ધિપ્રકાશે.  
 મૂઠી મીઠું જતન કરતાં લાઠીના માર ખાતા,  
 માતા કાજે સિતમઝડીઓ હર્ષથી ઝીલતા’તા.

રાબ્યે માઝા તજી, પશુ બની, ઉઘ હિંસા પ્રકાશી,  
ત્યાં બાપુએ પ્રબળ જગવી લૂંટ ધારાસણાની :

‘મીઠાના એ ઢગ સકળ ના રાબ્યના, છે પ્રમ્તના,  
માથા સાટે નિજ ધન તણી માલિકી મેળવાયું!’

સત્તા આવી અરધ રજનીએ લપાતી છુપાતી,  
સૂતા બાપુ જગવી પકડ્યા, ત્યાં, કરાડીકુટીરે.

ને આરામે જઈ ચરવડા એ વસ્યા બંદીબાને,  
તોયે બેઠા ભરતજનનાં અંતરે શાંતિગાને.

ગામે ગામે, ઘર ઘર વહી શૌર્યઘેરી ખુમારી,  
યુદ્ધોત્સાહે, સખરસ-રસે સૈનિકો ઊમઝ્યા, ને

કૂદ્યા દેખી સમર ઉપરે મૃત્યુરંગેલ મુક્તિ;

ને સત્તાયે નખશિશ સજી શસ્ત્ર, સામી ઊભી’તી,  
નિઃશસ્ત્રોની ઉપર લઈને લાઠી તૂટી પડી એ.

માથાં ફૂટ્યાં, શરીર લથડ્યાં, ને વહી રક્તધારા,  
ખુઝાવી’તી જીવનરુધિરે ચંડિકાની પિપાસા !

પાયાં એને શરણત ભરી ખૂનનાં ખોપરીમાં

—પીણું મોંઘાં મધુરમધુરાં સ્નેહની નિર્ઝરીનાં !

હુઃખી હૈયે ચક્રિત જગતે યુદ્ધ આ એાર બેયું,

પ્રેમોન્માદે શિવ સકળનું બાણીને, આંસુ લોયું.

ને સત્તાએ સિતમ વરસ્યા ધોધ પેશાવરે તો !

ગોળીબારો કંઈ થઈ ગયા, તોય ના શાંતિ તૂટી,

થોડા માટે ઝઘડી પડતા જે અનૂની પઠાણો  
 તે સૌ ચાલે સરળદિલ અંદા બનીને ખુદાના.  
 અત્યાચારો નિજ નયન સામે જુએ, નેણુ રુએ  
 શસ્ત્રો કિંતુ કમર પરનાં સહેજે ઊંચાં થતાં ના !  
 સામી છાતી જખમ ઝીલવા ગોળીઓના હસીને,  
 કેડે શસ્ત્રો, શરીરબળની ખોટ ના લેશ, તોયે !  
 સંસારે જે કદી નવ દીઠું કે સુણ્યું, તે બન્યું ત્યાં !  
 નિર્દોષોનાં વિશુદ્ધ બલિદાને હસી ત્યાં અહિંસા.

ને ના પાછી ડગ પણ હતી હિંદ વીરાંગનાઓ  
 દારૂ પીતાં અબુધજનને નર્કમાંથી ઉગારી,  
 ને રોકીને પ્રતિદિવસ લક્ષ્મી વિદેશે તણાતી,  
 લાઠી કેરા સિતમ સહતી ખેડી'તી સેવિકાઓ !  
 ને ખૂટે જે પુરુષદલ કે સેવિકાસંઘ સર્વે,  
 સેના મોટી બટુક-જનની વાનરોની ઊભી'તી.  
 ને સ્વાર્થીલા વણિકજન સૌ તેય બગી ઊઠ્યા ને  
 સાચે ટાણે મરદ બનીને પૂરતી સહાય દીધી.  
 ત્યાં ખેડૂતો 'કર ન ભરશું !' બોલિયા વીરવાણી,  
 મુકિતઘેલા હિજરત કરી માંડવે જઈ વસ્યા સૌ !  
 લીલી કુંજે કુસુમદલશાં જૂલતાં ગામડાં તે  
 સૂનાં કીધાં કબરસમ સૌ, ઘોર શાંતિ ભરેલાં !  
 ઊભા મૂકી લણણી વખતે પાકને, માત કાળે

લેટયા હુઝો ! રણવીર કંઈ જેલમહેલે વિરાજ્યા !  
 સત્તા થાકી, મદ સહુ ગળ્યો, ખોલિયાં જેલદાર  
 ને સેનાની સકળ છૂટિયા—રાખૂના દિવ્ય પ્રાણ !  
 ને પુકાર્યો જનહિતલયો એક પક્ષે વિરામ,  
 કારાગારો સહુ ઊઘડતાં આવિયા બંદી બહાર.

એ સૌ મોંઘી વિતકકથની લોહીવહેને વહે છે !  
 એ ગાવી શી ? સહુ વિતરવી આવતી પેઢીઓને !  
 લાઠી કેરા હજીય પડ્યા અંતરે આથડે છે !  
 ને મીઠેરી ઝરમર જરી શાંતિની સિંચી રહે છે !  
 આત્માનંદે વિમલ બલિદાનો બનેલા શહીદો  
 આજે હૈયે સ્મરણ ચડતાં મૃત્યુ મોઢું જણાયે !  
 એ સૌ ગાથા અકથ ઉરમાં ઊર્મિઓ છો જગાવે !  
 જે પૂરી'તી રુધિરવહને, મોતની જિંદગીમાં.

જેણે જીવ્યા અમર ઇતિહાસો, લખ્યા લોહીઆંકે,  
 એણે આજે સમરકથની ગાવી કે સૂણવી શી ?  
 ઘૂમ્યા ઘેલા રસબસઉરે ગુર્જરીના સપૂતો,  
 ને ગર્જાવ્યું જગતભરમાં ગૌરવે બારડોલી;  
 ખેલ્યા વીરો નવલરમણે ક્ષેત્ર ધારાસણમાં  
 નાચ્યા રંગે ઉરઊલટથી તાંડવો મૃત્યુ કેરાં;  
 એનાં ગીતો નિજ મુખ ઘટે હિંદીઓએ ન ગાવાં,  
 એ તો ગાશે જગતજનતા હર્ષથી કેટિ કંઠે.



૫

## વિશ્વશાંતિ

(અનુષ્ટુપ, ઉપજતિ, વંશસ્થ . . .)

હજી તો કાલ જામી'તી યુરોપે યાદવાસ્થળી  
વર્ષી'તી કારમા ઘોઘે લોહીની, આંસુની ઝડી!

સંગ્રામની ભીષણ કંઠરામાં

ફૂદી પડી માનવજાત ઘેલી!

ને આત્મહત્યા કરવા ચડેલી

ઘવાઈ પૂરી રણખેલનામાં!

તપે છે પૃથિવી ત્યારે વર્ષે છે વ્યોમ પાણીડાં;

સુદે જગ તપ્યું, કાં ના હજીયે વરસ્યા પ્રભુ?

એ યુદ્ધની દારુણ કાળજવાળા

યુગો તણી સંપદને પ્રજાળે,

નિર્દોષનાંયે રુધિરો વહાવે,

દૂધે ભરી સંસ્કૃતિઓ સુકાવે!

સુધાનું-શાંતિવારિનું તમ હસ્તે કમંડલુ,

સ્નેહનાં સિંચને સાધો! રક્ષો પશ્ચિમ પાંગળું!

ત્યાં શાંતિના સૂર અનેક ઊઠતા,

પુષ્પો નીચે ખડ્ગધારા ઝખૂકે!

રેતી પરે વળ્લરકોટ જૂઠના  
 ઊડી જાશે સત્યની એક કૂંકે!  
 લોહીલીપેલે ચાંગણિયે ઊભીને  
 મંડાણુ જ્ઞેશો યુદ્ધનાં ત્યાં રચાતાં!  
 ને દેખશો કે દૂઝતા ઘા હયાના,  
 પ્રજાપ્રજના શોણિતલેખ વાંચશો !

ધનિકો મૂડીને ચંત્રે પીસે છે દીન માનવી  
 સામ્રાજ્યોનાં મહા ચંત્રો પીલે માનવતા અતિ !

આજે જગે એ કરપીણ ચંત્રણા !  
 કરો, કરો મંગલ પ્રેમઘોષણા !  
 ઉદ્ધાર કાળે ઉરની અનૂહી  
 આપો ગુરો, મંગલ પ્રેમબુદ્ધી !

વહાવો આત્મશુદ્ધિની ગંગધારા શુભંકરી,  
 ભવશે જે ટકી રહેશે પ્રેમને પાવકે જળી.

સંગ્રામની સૌ જડને ઉખેડી,  
 બતાવજો શાંતિની સ્નેહકેડી !  
 તપ્યાં ઉરે ચંદનલેપ દેજો,  
 દાઝ્યાં તણાં આશિષવેણુ લેજો !  
 સંસારે, વનઅંધારે ભૂલ્યાંના લોભિયા બની,  
 પ્રકાશે, તેજઅંધારે બતાવો પ્રેમપ્રાટડી !

ખૂલે ન જ્યાં લોચનદ્વાર ઇંદુનાં,  
 ઊંચાં ઊડે ઉન્મુખ વારિ સિંધુનાં;  
 સંતો તણી ઊઘડતાં જ આંખડી  
 ભીંભય લાવે જગપ્રાણપાંખડી.

અહિંસાથી ભીંભવો ને પ્રકાશો સત્યતેજથી !  
 શાંતિનો જગને માટે માર્ગ એકે બીજો નથી.  
 જીવ્યો છો લાવને સામ્યે રાષ્ટ્રોનો માર્ગ ઐક્યનો,  
 ગળવો એ મહા મંત્ર ઊડો માનવપ્રેમનો.  
 માનવી માનવી ઉરે એક માનવભાવ છે;  
 પેખીને પ્રેમનો પીડા નકી એ પીગળી ઊઠે.  
 એક મહેકે મધમધે બધાયે મનુમંડપો  
 સુવાસે સર્વ ડાલે છે, લલે દુર્ગંધ ક્યાંક હો !  
 અસૂરા તાલ સૃષ્ટિના શમે સૌ પ્રેમગાનમાં,  
 દુર્ગંધો દમતી રૂબે મોંઘા આત્મપરાગમાં.

કહે કવિ : ‘ માનવતા જીવંત  
 પ્રાણી, પ્રજાઓ સહુ એક અંગ.  
 ને એક એને ઘડકંત ઉર,  
 વહાવતું નિર્મળ પ્રેમપૂર ! ’  
 સૌના હૈયાને ધબકારતાને  
 ગાજી રહતું સુખશાંતિ ગાને.  
 છૂટાં નથી, એકશરીર આપણે,  
 ખેલંત લોખાં શિશુ એક આંગણે

તમે ઝેવી મહામોંઘી ઉચ્ચારી પ્રેમની ઋચા,  
પસારી સર્વને ઉરે મધુરી જગખંધુતા.

ખાંધીને સ્નેહનો સેતુ લેહસાયર ઉપરે  
સાંધો સાધો ! ઉરતંતુ વડે પશ્ચિમપૂર્વને !

તમે તો પૂર્વના છો ના, કે છો પશ્ચિમનાય ના  
અહિંસા, સત્ય ને પ્રેમ થોડાં છે કોઈ એકનાં ?  
સત્ય ને શાંતિ ને પ્રેમ લહેરે છે વિશ્વમાત્રમાં,  
ને પૃથ્વીને પડે કોઈ' ઝમે છે યોગ્ય પાત્રમાં.

પૂંજી ન એ કેવલ વર્તમાનની !  
ત્રિકાળની પાળ વિશાળ લેહતી  
એ તો અનંતે દિનરાત ઊભરે,  
અખંડ વહેને અવકાશને ભરે.  
આજે ધરાનાં સુખસિંચનારો  
એ પ્રેમધારા તમ અંતરે ફૂટી,  
જીવો તણાં શાશ્વતમંગલારો  
વર્ષ્યા કરો એ નિત શાંતિમૂર્તિ !

ભાવિએ મીટ માંડીને જોઈ'તી તમ વાટડો,  
આજે એને મુખે કેવી રેખા આનંદની ઢળી ?

ને રક્તરંગ્યો અતિચંડકાય,  
સૈકા થકી માનવલક્ષ્મી ને,

ફળેલ ફેળી નિજ કર્મને, તે  
હસી રહ્યો હર્ષથી ભૂતકાળ.

હસાવ્યાં ભૂત ને ભાવિ, હસાવો વર્તમાનને !  
પઢાવો પ્રેમના મંત્રો ઘેલી માનવજાતને !

\*

\*

\*

વિશાળે જગવિસ્તારે નથી એક જ માનવી  
પશુ છે, પંખી છે, પુષ્પો, વનોની છે વનસ્પતિ !

વીંધાય છે પુષ્પ અનેક બાગનાં !  
પીંખાય છે પાંખ સુરમ્ય પંખીની !  
જીવો તણી કાય મૂંગી કપાય છે !  
કલેવરો કાનનનાં ઘવાય છે !

રહે છે પ્રકૃતિમાતા, ફૂટે છે દિલદુઃખડાં;  
અમી પી ન ધરાતાં, ને કપૂતો રક્ત રેલતાં !

છે પત્ર ને પુષ્પની પાંખડીએ  
પ્રભુ તણાં પ્રેમપરાગપોઢણાં.  
કલ્લોલતાં પંખીની આંખડીએ  
ગીતો અનેરાં અમકે પ્રભુ તણાં !

પ્રકૃતિમાં રમંતા એ દુલાશે લેશ જો દિલે,  
શાંતિની સ્વપ્નછાયાયે કદી માનવને મળે ?

સૌ જીવ આજે ઉરથી વહાવીએ  
કારુણ્યની મંગલ પ્રેમધારા.  
વસુંધરાનાં સહુ બાળકો મળી  
બળવીએ અંતરએકતારા.

હૈયેહૈયાં પ્રેમગાને જગાવી,  
પ્રભપ્રભ હાથમાં હાથ ખૂંથી,  
ને સ્કંધે સ્કંધ સંપે મિલાવી,  
જળવીએ સૌ જગઉંબરે ઊભી :

“ માનવી પ્રકૃતિ, સૌને વસુધૈવ કુટુમ્બકમ ! ”

ને એ જશે શબ્દ અનંત વીંધી,  
જ્યાં ધૂમતી કેટિક સૂર્યમાલા,  
જ્યાં શાંતિના રાસ ચગે રસાળા,  
યત્રૈવ વિશ્વં ભવત્યેકનીડમ્ ।

૬

## કાલસાગરે

( અનુષ્ટુપ, ઉપજતિ, વસંતતિલકા )

આપણે માનવી ખિંદુ પૃથ્વીના પટ ઉપરે,  
ને પૃથ્વી ખિંદુડા જેવી વિશ્વને તેજ-સાગરે;  
વિશ્વમાલા અને આયે ખિંદુશી અતલાન્તિકે.

ને તોયે ખિંદુ આધારે તરંગી સિંધુની છટા,  
છે પ્રત્યેક અણુ લીધે વ્યોમે તેજગૂંથી ઘટા.

ભલેને આપણે ખિંદુ ગંભીરે કાલસાગરે !

ગર્જશું ગીતડાં ઘેરાં બધાંયે ખિંદુડાં સહે.

ઝીલીને વિશ્વહૈયાનાં સ્પંદનો આ લઘુ ઉરે,  
નાચીશું નિત્ય એ નૃત્યે પ્રેમને કેમળે સૂરે.

ગાજે મહાસિંધુ અનંતગાને,

ને ઊછળે મંદ્ર મહોર્મિમાલા;

સૌ ખિંદુડાં આપણુ એકતાને

ગાશું અહોરાત અલેહગાણાં !

ને ‘ શાંતિ ! શાંતિ ! ’ વદતો સુવિરાટ આત્મા  
વિશ્વાન્તરે વિકિરશે ઉર સ્નેહ લીલા !

## શાળોપયોગી પુસ્તકો

આત્મકથા	૨-૦-૦
હિમાલયનો પ્રવાસ	૧-૦-૦
આતરાતી દીવાલો	૦-૬-૦
લોકમાતા	૦-૮-૦
સ્મરણયાત્રા	૨-૦-૦
જીવતા તહેવારો	૧-૦-૦
બ્રહ્મદેશનો પ્રવાસ	૦-૩-૦
જીવનનો આનંદ	૩-૦-૦
બુદ્ધલીલા	૦-૧૨-૦
મધપૂરો	૧-૦-૦
સીતાહરણ	૦-૧૨-૦
કુંવરઆર્ષનું મામેરું	(ટિપ્પણ સાથે) ૦-૧૦-૦
આબાદ હિન્દુસ્તાન !	૧-૦-૦
હિન્દુસ્તાનની ગરીબાઈ	૦-૧૪-૦
કાવ્યપરિચય ભા. ૧લો	૦-૧૦-૦
„ ભા. ૨જો	૦-૧૨-૦
બાપુ	૦-૧૨-૦
ગાંધીજી	૦-૭-૦
લોકપોથી	૦-૧-૦
નવલગ્રંથાવલિ	૨-૦-૦
ધન્ડુને પત્રો	૧-૪-૦



મારી વ્યાપક કેળવણી	૧-૪-૦
વર્ધા શિક્ષણ યોજના	૦-૧૦-૦
સદ્બોધશતકમ્	૦-૧૨-૦
કૌશિકાખ્યાન	૦-૩-૦
કેળવણીના પાયા	૧-૦-૦
પ્રાચીન સાહિત્ય	૦-૧૨-૦
આંધળાનું ગાદું	૦-૧-૦
ખેડૂતનો શિકારી	૦-૪-૦
ચાલણગારી	૦-૨-૦
પહેલી ચોપડી	૦-૪-૦
બીજી ચોપડી	૦-૫-૦
ત્રીજી ચોપડી	૦-૭-૦
ચોથી ચોપડી	૦-૮-૦
પાંચમી ચોપડી	૦-૯-૦
છઠ્ઠી ચોપડી	૦-૧૦-૬
સાતમી ચોપડી	૦-૧૨-૬

નવજીવન પ્રકાશન મંદિર  
અમદાવાદ

## આ લેખકનાં અન્ય પુસ્તકો

### કવિતા—

- મંગોત્રી (૧૯૩૪)
- નિશીથ (૧૯૩૬)
- ગુલે પોલાંડ (૧૯૩૬)
- પ્રાચીના (છપાય છે)

### નાટક—

- સાપના ભારા (૧૯૩૬)

### ટૂંકી વાર્તા—

- આવણી મેળો (૧૯૩૭)
- ત્રણ અધુરું છે (૧૯૩૮)

### નવલકથા—

- પારકાં જણ્યાં (૧૯૪૦)

### વિવેચન—સંશોધન—

- અખો : એક અધ્યયન (૧૯૪૧)

### સંપાદન—

- કલાન્ત કવિ (૧૯૪૨) [ આલાશંકરનાં કાવ્યો ]
- ગાંધી કાવ્યસંગ્રહ (૧૯૩૭) [ શ્રી. રત્નેશ્વરશિખ સાથે ]
- સાહિત્યપત્રિકા : ૧-૨-૩ (૧૯૪૧) ,,



